

બાલવાટિકા(ઘો.-૧ પહેલાંનું વર્ષ)માં પ્રવેશ
મેળવનાર સામાજિક અને શૈક્ષણિક રીતે પછાત વર્ગ, આર્થિક
પછાત વર્ગ, વિચરતી-વિમુક્ત જાતિ અને લઘુમતિ
વર્ગનાં વિદ્યાર્થીઓને ગણવેશ સહાય આપવા બાબત.

ગુજરાત સરકાર

સામાજિક ન્યાય અને અધિકારીતા વિભાગ

ઠરાવ ક્રમાંક: SJED/MIS/e-file/17/2024/2657/A-1

સચિવાલય, ગાંધીનગર.

તા.૦૩-૦૪-૨૦૨૫

વંચાણે લીધા:

- (૧) આ વિભાગનો તા.૦૬/૦૪/૨૦૨૨નો ઠરાવ ક્રમાંક: સશપ/૧૨૨૦૨૧/૫૧૩૩૮૫/ન.બા.૪૪/અ.૧
- (૨) આ વિભાગનો તા.૦૭/૦૪/૨૦૨૨નો ઠરાવ ક્રમાંક: સશપ/૧૨૨૦૨૧/૫૧૩૩૨૫/ન.બા.૪૭/અ.૧
- (૩) આ વિભાગનો તા.૦૭/૦૪/૨૦૨૨નો ઠરાવ ક્રમાંક: સશપ/૧૦૨૦૨૧/૫૧૩૩૭૭/ન.બા.૪૬/અ.૧
- (૪) આ વિભાગનો તા.૧૧/૦૪/૨૦૨૨નો ઠરાવ ક્રમાંક: સશપ/૧૨૨૦૨૧/૫૧૩૩૮૧/ન.બા.૪૫/અ.૧
- (૫) શિક્ષણ વિભાગનો તા.૨૮/૦૪/૨૦૨૩નો ઠરાવ ક્રમાંક: જશભ/૧૨૨૨૧/૫૦૩/ન
- (૬) નિયામકશ્રી, વિકસતી જાતિ કલ્યાણનો તા.૨૦-૦૩-૨૦૨૫નો પત્ર ક્રમાંક: વિજાક/ક(શિક્ષણ)શાખા/૨૦૨૪-૨૫/૪૨૯

આમુખ:

રાજ્ય સરકાર દ્વારા સામાજિક અને શૈક્ષણિક રીતે પછાત વર્ગના શૈક્ષણિક વિકાસ માટે પ્રાથમિક, માધ્યમિક અને ઉચ્ચતર માધ્યમિકમાં અભ્યાસ કરતાં વિદ્યાર્થીઓ/વિદ્યાર્થીનીઓને ગણવેશ સહાય આપવાની યોજના અમલમાં છે. વંચાણે લીધા ક્રમાંક (૧) થી (૪) પરના ચાર ઠરાવોથી સરકારી અને અનુદાનિત પ્રાથમિક શાળામાં ઘો.૧ થી ૮માં અભ્યાસ કરતા અનુક્રમે સામાજિક અને શૈક્ષણિક રીતે પછાત વર્ગ, આર્થિક પછાત વર્ગ, વિચરતી-વિમુક્ત જાતિ અને લઘુમતિ વર્ગના વિદ્યાર્થીઓને ત્રણ જોડ ગણવેશ માટે વાર્ષિક રૂ.૮૦૦/- સહાય આપવાનું નક્કી કરવામાં આવેલ છે.

વંચાણે લીધા ક્રમાંક (૫) પરના ઠરાવથી 'રાષ્ટ્રીય શિક્ષણ નીતિ, ૨૦૨૦'નાં અમલ માટે રાજ્ય સરકાર દ્વારા બનાવવામાં આવેલ શાળા શિક્ષણ-ટાર્ક ફોર્સ સમિતિ દ્વારા કરવામાં આવેલ ભલામણ મુજબ ગુજરાત રાજ્યમાં ૫ વર્ષથી વધુ ઉંમરના બાળક માટે ધોરણ-૧ પહેલાંનું વર્ષ બાલવાટિકા તરીકે નક્કી કરવામાં આવેલ છે.

વંચાણે લીધા ક્રમાંક (૬) પરના નિયામકશ્રી, વિકસતી જાતિ કલ્યાણનાં પત્રથી મળેલ દરખાસ્ત મુજબ બાલવાટિકા (ઘો. ૧ પહેલાંનું વર્ષ)માં પ્રવેશ મેળવનાર સામાજિક અને શૈક્ષણિક રીતે પછાત વર્ગ, આર્થિક પછાત વર્ગ, વિચરતી-વિમુક્ત જાતિ અને લઘુમતિ વર્ગનાં વિદ્યાર્થીઓને પ્રોત્સાહન મળે તે માટે રૂ.૮૦૦/- ગણવેશ સહાય આપવાની બાબત વિચારણા હેઠળ હતી.

ઠરાવ:

પુખ્ત વિચારણાના અંતે બાલવાટિકા (ઘો.-૧ પહેલાંનું વર્ષ)માં પ્રવેશ મેળવનાર સામાજિક અને શૈક્ષણિક રીતે પછાત વર્ગ, આર્થિક પછાત વર્ગ, વિચરતી-વિમુક્ત જાતિ અને લઘુમતિ વર્ગનાં વિદ્યાર્થીઓને ત્રણ જોડ ગણવેશ માટે વાર્ષિક રૂ.૮૦૦/- ગણવેશ સહાય આપવા માટે નીચેની શરતોને આધીન આથી વહીવટી મંજૂરી આપવામાં આવે છે.

વર્ગ	ગણવેશ સહાયની કુલ રકમ (રૂ.કરોડમાં)
સામાજિક અને શૈક્ષણિક પછાત વર્ગ	૧૦.૮૦
આર્થિક પછાત વર્ગ	૩.૩૩
વિચરતી વિમુક્ત જાતિ	૨.૭૦
લઘુમતિ વર્ગ	૨.૨૭
Total	૧૮.૧૦

શરતો:

- આ મંજૂરી અન્વયે કરવાનો થતો ખર્ચ વર્ષ ૨૦૨૫-૨૬ની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાન્ટની મર્યાદામાં કરવાનો રહેશે.
- સદરહુ યોજનાની મંજૂરી સમયે રજૂ કરવામાં આવેલ પરિશિષ્ટમાં દર્શાવેલ સંપૂર્ણ વિગતોનું ચુસ્તપણે પાલન કરવાનું રહેશે.
- આ યોજના હેઠળ નિયત થયેલ લાભાર્થીઓની મર્યાદામાં જ તેમજ અંદાજપત્રીય જોગવાઈની મર્યાદામાં જ સહાય ચુકવવાની રહેશે. કોઈપણ સંજોગોમાં આ યોજના હેઠળ નિયત નાણાકીય મર્યાદા અને લાભાર્થીની સંખ્યા વધે નહીં તે મુજબનું આયોજન કરવાની તકેદારી રાખવાની રહેશે.
- ઓનલાઈન અરજી કરવાનું અને મંજૂરી આપવાનું પ્રાવધાન રાખવાનું રહેશે.
- સાધન અથવા કીટ આપવાના કિસ્સામાં ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા તેમજ ખરીદ પદ્ધતિ મુજબની ખરીદી માટેની સુચનાઓનું ચુસ્તપણે પાલન કરવાનું રહેશે. તથા તે મુજબ ખરીદી કરવાની રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ મુજબ ઉદ્યોગ અને ખાણ વિભાગ પાસેથી ના વાંધા પ્રમાણ પત્ર (No Objection Certificate) મેળવ્યા પછીજ ખરીદી કરવાની રહેશે. ત્યારબાદ વખતો વખત થયેલ સુધારાઓનું ચુસ્તપણે પાલન કરવાનું રહેશે. સાધન/ કીટની ગુણવત્તા સુનિશ્ચિત કરવાની રહેશે.
- વિભાગે નાણાકીય સહાય માટે સમયાંતરે નિયત કરેલ DBT પદ્ધતિ /DBT Portal /C.M Dash Board અપનાવવાનું રહેશે.
- યોજનાના મોનિટરીંગની યોગ્ય વ્યવસ્થા કરવાની રહેશે.
- Social Audit અને Third party Verification પણ સમયાંતરે કરાવી સરકારને રજૂ કરવાનું રહેશે.
- પ્રવર્તમાન યોજનાના નોર્મ્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
- આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાન્ટની મર્યાદામાં કરવાનો રહેશે.
- પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
- આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.
- અંદાજ સમિતિની ભલામણ અનુસાર રાજ્ય વિધાનમંડળ દ્વારા કોઈ નવી સેવા અથવા સેવાના નવા સાધન માટે અંદાજપત્રમાં માંગણી મંજૂર કરવામાં આવી હોય અને એ બાબતે બે વર્ષ સુધી કોઈ ખર્ચ કરવામાં આવ્યું ન હોય, તો પછી વિધાનમંડળની મંજૂરી ૨૬ થઈ ગયેલ સમજવી. ત્યારબાદ જો તે બાબત પર ખર્ચ કરવાનું આવશ્યક બને તો નવેસરથી વિધાનમંડળની મંજૂરી મેળવવાની રહેશે.
- આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/ પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનું રહેશે.

15. આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
16. યોજના હેઠળ નિયત કરવામાં આવેલ શરતોનું ચુસ્તપણે પાલન કરવાનું રહેશે.
17. આ યોજનાને CM Dash Board સાથે લિંક કરવાની રહેશે.

આ અંગેનો ખર્ચ સામાજિક ન્યાય અને અધિકારીતા વિભાગના નીચે મુજબના બજેટ સદર હેઠળ કરવામાં આવેલ જોગવાઈમાંથી કરવાનો રહેશે:

- સામાજિક અને શૈક્ષણિક રીતે પછાત વર્ગ:

માંગણી નંબર:	૯૨
મુખ્ય સદર:	૨૨૨૫-અનુ. જાતિ, અનુ. આદિજાતિઓ, અન્ય પછાતવર્ગનું કલ્યાણ અને લઘુમતિ કલ્યાણ
પેટા મુખ્ય સદર:	૦૩- પછાત વર્ગનું કલ્યાણ
ગૌણ સદર:	૨૭૭- શિક્ષણ
પેટા સદર:	(૦૧) ઓબીસી-૧ બાલવાટિકા ગણવેશ સહાય (સા.શૈ.પ.વ.)

- આર્થિક પછાત વર્ગ:

માંગણી નંબર:	૯૨
મુખ્ય સદર:	૨૨૨૫-અનુ. જાતિ, અનુ. આદિજાતિઓ, અન્ય પછાતવર્ગનું કલ્યાણ અને લઘુમતિ કલ્યાણ
પેટા મુખ્ય સદર:	૦૩- પછાત વર્ગનું કલ્યાણ
ગૌણ સદર:	૨૭૭- શિક્ષણ
પેટા સદર:	(૦૧) ઓબીસી-૧ બાલવાટિકા ગણવેશ સહાય (આ.પ.વ.)

- વિચરતી-વિમુક્ત જાતિ:

માંગણી નંબર:	૯૨
મુખ્ય સદર:	૨૨૨૫-અનુ. જાતિ, અનુ. આદિજાતિઓ, અન્ય પછાતવર્ગનું કલ્યાણ અને લઘુમતિ કલ્યાણ
પેટા મુખ્ય સદર:	૮૦ - જનરલ
ગૌણ સદર:	૧૦૧- વિચરતી-વિમુક્ત જાતિઓનું કલ્યાણ
પેટા સદર:	(૦૪) ડીએનટી-૧ બાલવાટિકા ગણવેશ સહાય (વિચરતી-વિમુક્ત)

- લઘુમતિ વર્ગ:

માંગણી નંબર:	૯૨
મુખ્ય સદર:	૨૨૨૫-અનુ. જાતિ, અનુ. આદિજાતિઓ, અન્ય પછાતવર્ગનું કલ્યાણ અને લઘુમતિ કલ્યાણ
પેટા મુખ્ય સદર:	૦૪- લઘુમતિનું કલ્યાણ
ગૌણ સદર:	૨૭૭- શિક્ષણ
પેટા સદર:	(૦૧) એમએનટી-૧ બાલવાટિકા ગણવેશ સહાય (લઘુમતિ)

આ હુકમો આ વિભાગની સરખા ક્રમાંકની ફાઇલ પર નાણાં વિભાગની તા.૨૭/૦૩/૨૦૨૫ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(કલ્પના રાણા)

ઉપ સચિવ

સામાજિક ન્યાય અને અધિકારીતા વિભાગ

નકલ રવાના:

- માન. મંત્રીશ્રી(સા.ન્યા.)ના અંગત સચિવશ્રી, સચિવાલય, ગાંધીનગર.
- માન. રા.ક. મંત્રીશ્રી(સા.ન્યા.)ના અંગત સચિવશ્રી, સચિવાલય, ગાંધીનગર.
- અગ્ર સચિવશ્રીના અંગત સચિવ, નાણાં વિભાગ, સચિવાલય, ગાંધીનગર.
- અગ્ર સચિવશ્રીના રહસ્ય સચિવ, સામાજિક ન્યાય અને અધિકારીતા વિભાગ, સચિવાલય, ગાંધીનગર.
- નાણા સલાહકારશ્રી(સા.ન્યા.), નાણા વિભાગ, સચિવાલય, ગાંધીનગર.
- નિયામકશ્રી, વિકસતી જાતિ કલ્યાણ, ડૉ. જીવરાજ મહેતા ભવન, ગાંધીનગર.
- એકાઉન્ટન્ટ જનરલશ્રી, રાજકોટ/અમદાવાદ
- પગાર અને હિસાબી અધિકારીશ્રી, ગાંધીનગર.
- જિલ્લા તિજોરી અધિકારીશ્રી, ગાંધીનગર.
- નિવાસી ઓડિટ અધિકારીશ્રી, ગાંધીનગર.
- સેક્શન અધિકારીશ્રી(બજેટ), સામાજિક ન્યાય અને અધિકારીતા વિભાગ, સચિવાલય, ગાંધીનગર.
- સેક્શન અધિકારીશ્રી(કો.સેલ), સામાજિક ન્યાય અને અધિકારીતા વિભાગ, સચિવાલય તરફ વિભાગની વેબસાઇટ પર મૂકવાની વિનંતી સહ.
- સિલેક્ટ ફાઇલ-૨૦૨૫.